ಕರ್ನಾಭಿಕ ಇತಿಹಾಸ ಅಕಾಡೆಮಿಯ ಆರನೆಯ ಸನ ಳನದಲ್ಲಿ 
ಡಾ. ಕೆ.ವಿ. ರಮೇಶ್‌ ಅನರು ಮಾಡಿದ ಅಧ್ಯಕ್ಷ ಭಾಸನ 


ಈ ಸಭೆಯು ಕನ್ನಡ ನಾಡಿನ ಇತಿಹಾಸದ ಬಗೆಗೆ 
ಆಸಕ್ತರಿರುವ ಕನ್ನಡಿಗ ಮತ್ತು ಕನ್ನಡೇತರ ಇತಿಹಾಸ 
ಕಾರರ ಒಕ್ಕೂಟವಷ್ಥೆ. . ಅಂದಮೇಲೆ ನಮ್ಮೆ ಲ್ಲರದೂ 
ಗುರಿ ಒಂದೇ, ಅದೆಂದರೆ, ಭಾರತದೆ ಭೌಗೋಳಿಕ 

ಇಗೂ ಮಾನವಿಕ ಇತಿಹಾಸ ಹಿನ್ನೆಲೆಯಲ್ಲಿ ಕನ್ನಡ 
ನಾಡಿನ ಇತಿಹಾಸವನ್ನು ಲಭ್ಯವಿರುವ ಐತಿಹಾಸಿಕ 
ಸಾಮಗ್ರಿಗಳ ಅಧಾರದ ಮೇಲೆ ಸಾಧ್ಯವಿದ್ದಷ್ಟು ಯಥಾ 
ನತ್ತಾಗಿ ಪುನಾರಚಿಸುವುದು. ನಮಗೆ ದೊರೆಯುವ 
ಐತಿಹಾಸಿಕ ಸಾಮಗ್ರಿಗಳಲ್ಲಿ ಅತ್ಯಂತ ಸ್ವವಿವರಣಾತ್ಮ' ಕ 
ವೆನಿಸಿರುವ ಶಾಸನ gi ತ್ರಿನ ನಿಕಟಿ ಸರಿಚಯವನ್ನು 
ಸುದೀರ್ಥಕಾಲ ಬೆಳೆಸಿ ಬಂದಿರುವ ನನ್ನ ಮನದಲ್ಲಿ 
ಮೂಡಿ ಬಂದಿರುವ ಒಂದು ನಿಶ್ಚಿತ ಅಭಿಪ್ರಾಯವೆಂದರೆ, 
ಭಾರತದ ಹಾಗೂ ಕನ್ನಡ ನಾಡಿನ ವಾಸ್ತವ ಮತ್ತು 
ನಿಷ್ಟೈಕೆಸಾತ ಇತಿಹಾಸದ ಪುನಾರಚನೆಯು ತೀರಾ ಕಷ್ಟ 
ಸಾಧ್ಯ. ನಾನು ಹೀಗನ್ನಲು ಕಾರಣಗಳು ಎರಡಿವೆ. 
ಮೊದಲನೆಯದಾಗಿ, ಶಾಸನಗಳನ್ನು ಬರೆಸಿಟ್ಟು ಹೋಗಿ 
ರುವ ನನ್ಮು ಪೂರ್ವಜರು ಅವು ಮುಂಬರಲಿರುವ ಪೀಳಿಗೆ 
ಗಳಿಗೆ ಐತಿಹಾಸಿಕ ಸಾಮಗ್ರಿಗಳಾಗಲಿ ಎಂಬ ಉದ್ದೇಶ 
ನನ್ನು  ಹೊಂದಿದವರಿರಲಿಲ್ಲ. ಎರಡನೆಯದಾಗಿ, 
ಮೇಲೆ ಹೇಳಿದ ಕಾರಣದಿಂದಲೇ ಇರಬೇಕು, ನಮ್ಮ 
ಶಾಸನಗಳಲ್ಲಿ ಐತಿಹಾಸಿಕ ವಾಸ್ತವಾಂಶಗಳು 
ಚಾರಿಕ ಚರ್ವಿತ ಚರ್ವಣಗಳ ಬಲೆಯಲ್ಲಿ ಸಿಲುಕಿ 
ಬಿಡಿಸಲಾರದ ಒಗಟುಗಳಾಗಿ ಹೋಗಿವೆ. ನನಗನಿಸು 
ವಂತೆ ಕನ್ನಡಿಗರೂ ಸೇರಿದಂತೆ ಭಾರತೀಯರೆಲ್ಲರೂ 
ನಿಂತಲ್ಲೆ ನಿಲ್ಲಿಸುವ, ಪ್ರಗತಿಸರವಲ್ಲದ ವಂಶ ಪರಂಪರೆಯ 


xi 


ಚೈತನ್ಯವನ್ನು ಬೆಳೆಸಿಕೊಂಡು ಬಂದಿರುವುದೇ ಇದಕ್ಕೆ 
ಮುಖ್ಯ ಕಾರಣ. "ಆದಿಕಾಲ ರಾಜರ್ಷಿ ಚರಿತ, "& ಬತ 
ಪಿತಾಮಹ ಪ್ರಪಿತಾಮಹೆ ಗುಣಯುಕ್ತೆ ೪, "ನಿಹಸಿತ 
ನಲನಹುಷನಾಭಾಗ ಧುಂಧುಮಾರ ಮಾಂಧಾತೃ ಭರತ 
ಭಗೀರಥ ದಶರಥ ರಾಮಾದಿಚರಿತ' ಮುಂತಾದ 
ಅಸಂಖ್ಯಾತ ವೈಯಕ್ತಿ ಕ ಗುಣವಾಚಕಗಳು ಆಂತಹ 
ಪಾರಂಪರ್ಯ ಪಕ್ಷಪಾತದ ಕೆಲವೇ ಸೂಚಕಗಳು. 


ನಾವೂ ಕೂಡ ನನ್ನಂತಹ ಮತ್ತು ನಿಮ್ಮಂತಹ, 
ಇತಿಹಾಸಕಾರರೂ ಕೂಡ್ಕ ಗತಕಾಲದ ಪರಂಪರೆಯ 
ಸುಂಟರ ಗಾಳಿಗೆ ಸಿಕ್ಕಿ, ನಿಂತಲ್ಲೆ ಸುತ್ತುತ್ತಿರುವವರೇ 
ಇದ್ದು, ಈ ವರ್ತುಲದಿಂದ ನಮ್ಮನ್ನು ಹೊರತರುವ 
ನೈತಿಕ ಮತ್ತು ಬೌದ್ಧಿಕ ವಾತಾವರಣವು ಇನ್ನೂ 
ಮೂಡಿ ಬಂದಿಲ್ಲವಾದೆ ಕಾರಣ, ಶಾಸನ ಸಾಮಗ್ರಿಯ 
ಬಳಸುವಿಕೆಯ ಮಟ್ಟಿಗೆ ನನ್ಮು ನಿಲುವು ಕೂಡ ಒಂದಲ್ಲ 
ಒಂದು ಸಂಪ ಕ್ರಜಾಯದ ಚೌಕಟ್ಟಿ ನೊಳಗೆ ಬಂಧಿತ 
ವಾಗಿದೆ. Fy ದೃಷ್ಟಿಯಿಂದ SoM, ಇಂದಿನ 
ವರೆಗಿನ ನನ್ಮು ಇತಿಹಾಸ ರಚನೆಗಳೆಲ್ಲವೂ ಮುಂದಿನ 
ನೀಳಿಗೆಯನರನ್ನು ಪರಂಪರೆಯ ವರ್ತುಲದೊಳಗೇ 
ರಿಸುವಂತಹ ಮನೋವೃತ್ತಿಯ ಬರಹಗಳೇ ಆಗಿವೆ. 


ನಿಜ ಸಂಗತಿ ಎಂದರೆ, ತಾನು ದುಡಿಯುತ್ತಿರುವ 
ಕ್ಷೇತ್ರದಲ್ಲಿ ಯಶಸ್ವಿಯಾಗಲು ಬಯಸುವ ಇತಿಹಾಸ 
ಕಾರನು ಇಂದಿನ ವಿದ್ಯಮಾನಗಳು ನಾಡಿನ ಸರಂಪರಾ 
ಗತ ವತೌಲ್ಯಾಪಮೌಲ್ಯಗಳ ಬಗೆಗೆ ಅನನಲ್ಲಿ ಕೆರಳಿಸಿರ 
ಬಹುದಾದ ಸಹ್ಯಾಸಹ್ಯ ಭಾವನೆಗಳನ್ನು ತನ್ನೆ 


ಐತಿಹಾಸಿಕ ಸತ್ಯಾನ್ವೇಷಣೆಗೆ, ಪ್ರೇರಕಗಳನ್ನಾಗಿ ಮಾತ್ರ 
ಉಪಯೋಗಿಸಿಕೊಳ್ಳ ಬೇಕೇ ವಿನಾ, ಗತಕಾಲದತ್ತಣ 
ಅವನೆ ಸಂಶೋಧನಾತ್ಮಕ ಪಯಣದಲ್ಲಿ ಸಹೆಚಾರಿಗಳ 
ನ್ನಾಗಿ ಅಲ್ಲ. ಇಂದಿನ ಸರಂಪರಾಧಾರಿತ ಒಳಿತು 
ಕೆಡುಕುಗಳನ್ನು, ಒಪು ky ತಪು ಎಗಳನ್ನು ಮೂಲತಃ 
ಎಂದೆಂದಿಗೂ ಇಂದಿನನಂತಹೆವೇ ಎಂದು ಪರಿಗಣಿಸ 
ಬಾರದು, ಅಷ್ಟೇ ಅಲ್ಲದೆ, ಇತಿಹಾಸಕಾರನು ಮನಸಾ 
ಆಯಾ ಐತಿಹಾಸಿಕಕಲ್ಪ ದೊಂದಿಗೆ ಪೊರ್ಣವಾಗಿ ವಿಲಿನ 
ಗೊಳ್ಳುವ ಮೂಲಕಮಾತ್ರ, ಆಯಾ ಇತಿಹಾಸಿಕ 
ಕಲ್ಪದ ಪುರಾವೆಗಳನ್ನೊ ಪರಿಶೀಲಿಸುವಾಗ ತತ್ತ 
ತ್ವಾಲೋಚಿತ | ಮನೋವೃತ್ತಿಯ ತಿಳಿವಳಿಕೆಯನ್ನು 
ಬೆಳೆಸಿಕೊಂಡಾಗ ಮಾತ್ರ, ಅವನು ನಿಜವಾದ 
"ಇತಿ ಹೆ ಆಸ' ಕಾರನಾಗ ಬಲ್ಲನು. ಹಾಗಲ್ಲದೆ 
ಇಂದಿನ ಅನುಭನಗಳನ್ನೂ ಹಿಂದಿನ ವಿದ್ಯಮಾನೆಗಳಿಗೆ 
ಅನ್ವಯಿಸುನನೇ ಆದರೆ ಅವನು ಕೇವಲ ಇತಿಹಾಸದ 
ಒಬ ಅಸಂಗತ ಟೀಕಾಕಾರನಷ್ಟೇ ಆಗ ಬಲ್ಲ. ಕಮಿಸ 
ಬೇಕು, ನನ್ನ ಎಣಿಕೆಯಲ್ಲಿ ನಾನೂ ನೀವೂ ಅಗಿರುವುದು 
ಅಷ್ಟೆ. 

ಇಷ್ಟೊಂದು ಕಟುವಾದ ಆತ್ಮ ವಿಮರ್ಶೆಯ 
ಪೀಕಿಕೆಯನ್ನು ಕೇಳಿದ ನಿಮಗೆ ನನ್ನ ಈ ಭಾಷಣದ 
ಉಳಿದ ಭಾಗವೂ ಅಷ್ಟೇ ಕಟುವಾದ ನಿಲುನಿನದ್ದಿ ರ 
ಬಹುದೆಂಬ ಅಸಮಾಧಾನ ಉಂಟಾಗಿರಬೇಕಷ್ಟೆ. ಆದ 
ಕಾರಣ ನಾನು ಇಲ್ಲಿ ನನ್ನ ಮತ್ತು ನಿಮ್ಮ ಸಮಾಧಾನ 
ಕ್ಕಾಗಿ ವೈಯಕ್ತಿಕ ಸೃಷ್ಟೀಕರಣವನ್ನು ನೀಡಲೇ ಬೇಕು. 
ನಾನು ಪ್ರತಿಷಾದಿಸಲಿರುವ ವಿವಾದಾಸ್ಪದ ನಿಷೆಯ 
ಗಳನ್ನು ಕುರಿತು ನಾನು ಮೇಲಿಂದ ಮೇಲೆ ನನ್ನ 
ಆತ್ಮೀಯ ಸಹ ಇತಿಹಾಸಕಾರ ರೊಡನೆ ಚರ್ಚಿಸಿದ್ದುಂಟು 
ಅವರೆಲ್ಲರೂ-ಪಾಸ, ಇವನೊಬ್ಬ ನಿಚಾರಶೀಲನಾಗುವ 
ವೃಥಾ ಪ್ರಯಾಸದಲ್ಲಿ ತೊಡಗಿದ್ದಾ ನೆ ಎಂಬ ಅನುಕಂಪ 
ತೋರಿ ನನ್ನೆ ಮಾತುಗಳನ್ನು ಅವು ಎಸ್ಟ ಬುಡ 
ಮೇಲು ಮಾಡುವಂತಹವೇ ಇರಲಿ, ತಾಳ್ಮೆಯಿಂದ 
ನೇಳಿರುವರು. ಫೀವೂ ಅದೇರೀತಿ ತಾಳ್ಮೆ ತೋರುನಿ 
ರೆಂಬ ನೀರಿಕ್ಷೆ ನನ್ನದು. ನಿಮ್ಮ ಸಹಾನುಭೂತಿಯನ್ನು 
ಪಡೆಯಲೋಸುಗ ನನ್ನ್ನ ಗುಟ್ಟೊಂದನ್ನು ರಟ್ಟು 
ಮಾಡುತ್ತೇನೆ. ನಾನಿಂದು ಇತಿಹಾಸಕಾರನಾಗಿ ಇಲ್ಲಿಗೆ 


ಬಂದಿಲ್ಲ; ಅದು ಸಾಧ್ಯವಾಗಲಿಲ್ಲ. ಬದಲು, ವಂಶಪಾರಂ 
ಪರ್ಯದ ಓೀಕಾಕಾರನ ಪಾತ್ರ ನಹಿಸಿ ಬಂದಿದ್ದೇನೆ. 
ನಮ್ಮ ನಾಡಿನ ಪರಂಪರೆಯ ಪ್ರಭಾನ ಅಷ್ಟು ಬಲಿಷ್ಠ 
ವಾದದ್ದು. ನಮಗೆಲ್ಲರಿಗೂ ಸ್ವಭಾವ ಸಿದ್ಧವಾದದ್ದು; 
ರಕ್ತ ಗತವಾದದ್ದು 4 

ಮೇಲಿನ ನನ್ನೆ ಎಲ್ಲ ಹೇಳಿಕೆಗಳನ್ನು ಪ್ರಷ್ಟೀರಿಸುವ 
ಸಲುವಾಗಿ ನಾನು ಈಗ ಕರ್ನಾಟಕದಲ್ಲಿನ ಜಾತಿಗಳ, 
ಜಾತೀಯತೆಯ ಇತಿಹಾಸವನ್ನು ಉದಾಹರಣೆಯಾಗಿ 
ಮುಂದಿಡುವ ಸಾಹೆಸ ಮಾಡುವೆನು. ಇಂದು ನಮ್ಮ 
ಸಾಮಾಜಿಕ ಜೀನನದ ಎಲ್ಲ ಹಂತಗಳನ್ನೂ, ಎಲ್ಲ ಅಂಶ 
ಗಳನ್ನೂ  ಕಲುಸಿತಗೊಳಿಸಿರುವ ಜಾತಿನದ್ದತಿಯು 
ಮೂಲತಃ ಕನ್ನಡಿಗನ ಸೃಷ್ಟಿ ಅಲ್ಲ. ಶತಮಾನಗಳ ಹಿಂದೆ 
ಆರ್ಯಾವರ್ತದಿಂದ ನಿಂಧ್ಯಸವರ್ತವನ್ನು ಹತ್ತಿ ಇಳಿದು 
ಬಂದದ್ದು. ಆರ್ಯಾವರ್ತದಲ್ಲೂ ಕೂಡ ಈ ಪದ್ಧತಿಯ 
ಅವನತಿಯು ಪ್ರಾರಂಭವಾದದ್ದು ಸುಮಾರು ಸಾವಿರದ 
ಐದುನೂರು. ವರ್ಷಗಳ ಒಂದಷ್ಟೆ. ಮಾನನೀಯ 
ಧರ್ಮಶಾಸ್ತ್ರದಿಂದೀಜೆಗಿನ ಕಲ್ಪದಲ್ಲಿ, ಈ ಸಾಮಾಜಿಕ 
ವರ್ಗೀಕರಣವನ್ನು ವಂಶಪಾರಂಪರ್ಯ ಸೂಚಕವಾಗಿ 
"ಜಾತಿ' ಎಂದು ಕರೆಯಲಾರಂಭಿಸಿದಾಗಿನಿಂದೆ ಅದಕ್ಕೂ 


ಹಿಂಜಿ, ಆರ್ಯಾವರ್ತದಲ್ಲೂ ಕೂಡ ಇದನ್ನು "ವರ್ಣ' 
ವೆಂದೇ ಕರೆಯುತ್ತಿದ್ದರು. ವರ್ಣಕ್ಕೂ ಜಾತಿಗೂ 
ಅಜಗಜಾಂತರ ವೆಂಬುದಕ್ಕೆ ಸಾಕಷ್ಟು ವೈದಿಕ 


ಇ 
ಪೌರಾಣಿಕ, ಐತಿಹ್ಯಗಳ ಪುರಾವೆಗಳಿವೆ... ನಿಜ ಸಂಗತಿ 
ಎಂದರೆ, ಮೂಲತಃ "ಆಯ್ಕೆ'ಯ ಅರ್ಥದ "ವೃ? "ವರ್‌? 


ಎಂಬ ಧಾತುವಿನಿಂದ ಹುಟ್ಟಿಕೊಂಡ "ವರ್ಣವು 
ಯಾವುದೇ ಸಂಶ ಪಾರಂಪರ್ಯದ ಸಾಮೂಹಿಕ 


ಕೋಮಿನ ಸೂಚಕ ವಿರಲಿಲ್ಲ; ಬದಲಾಗಿ ವ್ಯಕ್ತಿಯನ್ನೂ 


ವೈಯಕ್ತಿ ಕೆ ಸಾಮರ್ಥ್ಯಗಳನ್ನು ಅವಲಂಬಿಸಿತ್ತು- 
ಅದರ ಪ್ರಕಾರ ವೈದಿಕ ಸಮಾಜದಲ್ಲಿ ಜನ್ಮ ತಾಳಿ 
ದೆವಕೆಲ್ಲರೊ ಹುಟ್ಟಿನಿಂದ ಶೂದ್ರರೇ ಆಗಿದ್ದು, 


ಕಾಲಕ,ಮದಲಿ ಬೆಳೆಸಿಕೊಂಡ ವೈಯಕ್ತಿಕ ಶತಿ 

ಘು ಣಾ ಸ್ರ pa ಮು 
ಸಾಮರ್ಥ್ಯಗಳಿಗೆ ಅನುಗುಣವಾಗಿ ನಾಲ್ಕು ವರ್ಣಗಳ 
ಲ್ಲೊಂದನ್ನು ಆರಿಸಿಕ್ಳೊವ ಸಾಧ್ಯತೆ ಇತ್ತು. ಸಾಶ್ಚಾತ್ಯರ 
ದುರನುವಾದದ ಪ್ರಭಾವದಿಂದಾಗಿ ನನ್ಮುವರು ದಶಕಗಳ 
ಕಾಲ ಹೀಗಳೆಯುತ್ತ ಬಂದಿರುವ ಖುಕ್ಸಂಹಿತಾಂರ್ಗತ 

ಪುರುಷಸೂಕ್ತವೂ ಇದನ್ನೇ ಸಾರಿ ಹೇಳುತ್ತದೆ. 
ಮನುಷ್ಯರು ಬ್ರಹ್ಮನ ಬಾಯಿಂದ ಬ್ರಾಹ್ಮಣರಾಗಿ, ಭುಜ 
ಗಳಿಂದ ಕ್ಷತ್ರಿಯರಾಗಿ ತೊಡೆಗಳಿಂದ ವೈಶ್ಯರಾಗಿ, ಪಾದ 
ಗಳಿಂದ ಶೂದ್ರರಾಗಿ ಹುಟ್ಟಿ ಬಂದೆವರೆಂಬ ಹಾಸ್ಯಾಸ್ಪದ 
ಪ್ರತಿಸಾದನೆಯು ಈ ಸೂಕ್ತದ ತಿರುಳಲ್ಲ. ಅಂದಿನ 
ಸಮಾಜದ ಮಟ್ಟಿಗೆ ವೇದ ಪಾರಗನಾದ, ವೈದಿಕ ಕರ್ವ 
ನಿರತನಾದ ಶೂದ್ರನು ಬ್ರಾಹ್ಮಣನಾಗಿ ಸಮಾಜದ 
ಅಧಿಕೃತ ವಕ್ತಾರನೆನಿಸಿಕೊಳ್ಳುವನು (ಬ್ರಾಹ್ಮಣೋತಸ್ಯ 
ಮುಖ ಮಾಸೀತ್‌') ; ಇರಿಯಲ್ಬಲ್ಲೊ ಡೆ ಶೂದ್ರನು 
ಕ್ಷತ್ರಿಯನಾಗಿ ಸಮಾಜವನ್ನು ತನ್ನ ಭುಜ ಬಲದಿಂದ 
ರಕ್ಷಿಸುವನು (ಬಾಹೂ ರಾಜನ್ಯಃ ಕೃತಃ) ; ವ್ಯಾಪಾರ 
ವ್ಯವಹಾರಗಳ ಮನೋವೃತ್ತಿ ಯನ್ನು ಬೆಳೆಸಿಕೊಂಡ 
ಶೂದ್ರನು ವೈಶ್ಯನಾಗಿ, ದಕ್ಷ ದ್ರವ್ಯ ನಿರ್ವಹಣೆಯ 
ಮೂಲಕ, ಶರೀರದ ಭಾರವನ್ನೂ ತೊಡೆಗಳು ಹೊತ್ತು 
ನಡೆಸುವಂತೆ, ಸಮಾಜವನ್ನು ಮುನ್ನಡೆಸಿಕೊಂಡು 
ಹೋಗುವನು (ಊರೂ ತುದಸ್ಯ ಯದ್ವೈಶ್ಯಃ) ; ಈ 
ಯಾವ ಸಾಮರ್ಥ್ಯಗಳನ್ನೊ ಗಳಿಸಲಾರಜಿ ಹೋದ 
ಶೂದ್ರನು ಶೂದ್ರನಾಗಿ ಸಮಾಜದಲ್ಲಿ ಕಾರ್ಮಿಕನಾಗಿ 
ಸೇವೆ ಸಲ್ಲಿಸುವನು (ನದ್ಭ್ಯ್ಯಾಂ ಶೂದ್ರೋ ಅಜಾಯತ). 
ಹೀಗನ್ನುವ ಪುರುಷ ಸೂಕ್ತವು ಹೊಸತಾದ ಸಾಮಾಜಿಕ 
ರೂಪ ರೇಖೆಗಳನ್ನು ಅಂದಿನ ವೈದಿಕ ಸಮಾಜದ ಮೇಲೆ 
ಹೇರುನಂತದ್ದಲ್ಲ. ಆ ಸಮಾಜನನ್ನು ವಂಶ 
ಪಾರಂಪರ್ಯದ ಇತಿನಿತಿಗಳಿಗೆ ಒಳಪಡಿಸುವಂತಹದ್ದಲ್ಲ. 
ಕಾಲ ಕ್ರಮೇಣ ವೈದಿಕ ಸಮಾಜವು ಸಾಮಾಜಿಕ 


ಅವಶ್ಯಕತೆಗಳಿಗನುಗುಣವಾಗಿ ಸಹಜವಾಗಿ ತಾಳಿದ 
ಸ್ವರೂಪವನ್ನು ಒಂದು: ಸೂಕ್ತದ ರೂಪದಲ್ಲಿ 
ಅಳವಡಿಸುತ್ತದಷ್ಟೆ. ತಲೆಮಾರಿಂದ ತಲೆಮಾರಿಗೆ 


ಎ 


ನಿಶ್ಚೆಯವಾಗುತ್ತಿದ್ದ 
ಬಣ್ಣಿ ಸುತ್ತದಷ್ಟೆ. ನನಗನಿಸುವ ಮಟ್ಟಿಗೆ, ಈ ಪುರುಷ 
ಸೂಕ್ತದ ದ್ರಷ್ಟ್ವಾರನು ಮಾನವ ಇತಿಹಾಸದ ಪ್ರಸ್ರಥಮ 
ಸಾಮಾಜಿಕ ಇತಿಹಾಸಕಾರನಿದ್ದನು. 


ಈ ರೀತಿಯ ಬೌದ್ಧಿಕ, ರಾಜಸ, ಆರ್ಥಿಕ ಮತ್ತು 
ಕಾರ್ನಿಕ ಮೌಲ್ಯಗಳ ಆಧಾರದ ಮೇಲೆ ನಿರೂಪಿತವಾದ 
ಸಾಮಾಜಿಕ ಸ ೈರೊಪವು ವಿಶ್ವ ವ್ಯಾಪಿಯಾದದ್ದು ; 
ಚಿರಂತನವಾದದ್ದು . ಆದರೆ ನಮ್ಮ ಈ ಉಪಖಂಡದಲ್ಲಿ 


ವ್ಯಕ್ತಿಯ ವರ್ಣ ಧರ್ಮವನ್ನು 

ಕಾಲಕ್ರಮದಲ್ಲಿ ರೂಢಿಗೆ ಬಂದಂತೆ ಬೇರೆಡೆಗಳಲ್ಲಿ ಅದಕ್ಕೆ 
ಜಾತಿಯ, ವಂಶನಾರಂಪರ್ಯದ, ಪುತ್ರ ಪೌತ್ರಾನು 
ಗಮ್ಯುದ ಸೊಂಕು ತಟ್ಟಿಲ್ಲ. 


ಈಗ ಕನ್ನಡ ನಾಡಿನ ಮಟ್ಟಿಗೆ ಈ ಸಾಮಾಜಿಕ 
ರೂಪ ರೇಖೆಯು ಅವನತಿಯತ್ತ ಸಾಗಿ ಬಂದ ದಾರಿ 
ಎಂತಹುದೆಂದು ನೋಡೋಣ. ವೈದಿಕ ಸಂಸ್ಕೃತಿ ಮತ್ತು 
ಸಮಾಜ ಆರಂಭಾವಸ್ಥೆ ಯಲ್ಲಿ ಶತಮಾನಗಳ ಕಾಲ 
ಉತ್ತರ ಭಾರತದ ಕೆಲವೆಡೆಗಳಿಗೆ ಮಾತ್ರ ಸೀಮಿತ 
ವಾಗಿದ್ದು, ಮಗಧ ಸಾಮ್ರಾಜ್ಯವು ಹರಡಿದಂತೆ ದಕ್ಷಿಣ 
ಭಾರತದಲ್ಲಿ ಕಾಣಿಸಿಕೊಂಡಿತು. ಕರ್ನಾಟಕದ ಮಟ್ಟಿಗೆ 
ಹೇಳುವುದಾದರೆ, ವರ್ಣ ಧರ್ಮವನ್ನು ಇಲ್ಲಿ ನೆಲೆ 
ಗೊಳಿಸುವ ಸಲುವಾಗಿ ಆರ್ಯಾವರ್ತದಿಂದ ಸಾಕಷ್ಟು 
ಸಂಖ್ಯೆಯಲ್ಲಿ ನರ್ಣಧರ್ಮಾನುಯಾಯಿಗಳ ಕುಟುಂಬ 
ಗಳನ್ನ ಬರಮಾಡಿಕೊಳ್ಳಲಾಗಿತ್ತೆಂಬುದಕ್ಕೆ ಐತಿಹಾಸಿಕ 
ಪುರಾವೆಗಳೂ ನಂಬಲರ್ಹವಾದ ಐತಿಹ್ಯಗಳೂ ಇವೆ. 
ಹೀಗೆ ಕ್ರಿಸ್ತ ಪೂರ್ವದ ಶತಮಾನಗಳಲ್ಲಿ ಕರ್ನಾಟಕದಲ್ಲಿ 
ಕಾಣಿಸಿಕೊಂಡ ವರ್ಣ ಧರ್ವವು ಬನವಾಸಿಯ ಕದಂಬರ 
ಆರಂಭಕಾಲದವರೆಗ್ಯೂ ಅಂದರೆ ಕ್ರಿ.ಶ. ೪ನೆಯ 
ಶತಮಾನದಲ್ಲೂ, ಕೂಡ ವಂಶಷಾರಂಪರ್ಯದ *ಜಾತಿ' 
ಯಾಗಿ ಪರಿಣಮಿಸಿದಂತಿಲ್ಲ. ಇಲ್ಲದಿದ್ದಲ್ಲಿ ವೈದಿಕ 
ಬ್ರಾಹ್ಮಣ ಮನೆತನೆದನನಾದ. ಮಯೂರಶರ್ನ್ಮುನು 
ಕುಶ ದರ್ಚೆಗಳನ್ನು ಬಿಸುಟು ಬ್ರಾಹ್ಮಣ್ಯವನ್ನು ತ್ಯಜಿಸಿ 
ಕತ್ರಿಯನಾಗುವುಮು ಸಾಧ್ಯವಿತ್ತೆ 1 ಸುಮಾರು ಅದೇ 
ವೇಳಗೆ, ಬಹುಶಃ ವೈಶ್ಯ ವೃತ್ತಿ ಯನನಾದ ಶ್ರೀಗುಪ್ತ ನು 
ಕ್ಷಾತ್ರವೃತ್ತಿಯನ್ನಾರಿಸಿ ಮಗಧ ರಾಜ್ಯದ ಒಡೆಯ 
ನಾಗುನ ಸಾಧ್ಯತೆ ಇತ್ತೆ? ಅದೇ ಕಾಲದ ಮಧ್ಯ 
ಪ್ರದೇಶದ ಬಾಘ್‌ ಪ್ರಾಂತದ ಭುಲುಂಡನೇ ಮೊದಲಾದ 
ಆಟವಿಕ ಬುಡಕಟ್ಟಿನವರು ಕೆತ್ರಿಯ ಮಹಾರಾಜರಾಗಿ 


ಮೆರೆಯುವ ಸಾಧ್ಯತೆ ಇತ್ತೆ ? 


ಆದರೆ ಕ್ರಿ. ಶ ೫-೬ನೆಯ ಶತಮಾನಗಳಲ್ಲಿ 
ರಚಿತವಾದೆ "ಜನ್ಮನಾ ಜಾಯತೇ ಶೂದ್ರ ಜ್ಯ 
ರ್ದ್ವಿಜ ಉಚ್ಯತೇ? ಅಂದರೆ “ಹುಟ್ಟಿನಿಂದ 
ಯೊಬ್ಬನೊ ಶೂದ್ರನೇ ಇದ್ದು ಬೆಳೆಸಿಕೊಂಡ 
ಸಂಸ್ಕಾರಗಳಿಗನುಗುಣವಾಗಿ ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ 
ನಾಗುವನು' ಎಂಬ ಸಾಲು ಅಲ್ಲಿಯವರೆಗೂ ಆಯ್ಕೆಯ 


ಇದೆ 
ಪ್ರತಿ 


ಸ್ವಾತಂತ್ರ 3ನನ್ನೂ ಉಳಿಸಿಕೊಂಡು ಬಂದಿದ್ದೆ ವರ್ಣ 
ಧರ್ಮದ ಚರಮ ಶ್ಲೋಕವಾಯಿತು. ಆ ನಂತರದ 
ಶತಮಾನಗಳಲ್ಲಿ ವರ್ಣವು ಜಾತಿಯಾಗಿ ಪರಿಣಮಿಸಿ, 
ವ್ಯಕ್ತಿ ಮತ್ತು ಅವನ ಸಾಧನೆಗಳ ಬದಲು ಅವನ 
ಹುಟ್ಟೇ ಸಾಮಾಜಿಕ ಸ್ವರ ರಚನೆಯ ಏಕೈಕ ಕಾರಣ 
ವಾಯಿತು, ಆಯ್ಕೆಯ ಸ್ವಾತಂತ್ರ 3ನು ಮಾಯವಾಗಿ, 
ಬ್ರಾಹ್ಮಣನಿಗೆ ಹುಟ್ಟಿದ ಅನರ್ಹನೂ ಬ್ರಾಹ್ಮಣನೇ, 
ಶೂದ್ರನಿಗೆ ಹುಟ್ಟಿದ ಬುದ್ಧಿ ವಂತನೊ ಶೂದ್ರನೇ ಎಂಬ 
ನೀರಸ ವ್ಯವಸ್ಥೆ ಯು ಅಚಲವಾಯಿತು. ಹೀಗಾದುದಕ್ಕೆ 
ಸಮಾಜದಲ್ಲಿ ವಿಶೇಷ ಸೌಲಭ್ಯಗಳನ್ನು ಅನುಭವಿಸಿ 
ಬಂದಿದ್ದ ದ್ವಿಜರೇ, ಅಂದರೆ ಮೊದಲ. ಮೂರು ವರ್ಣ 
ಗಳಿಗೆ ಸೇರಿದವರಿ, ಮುಖ್ಯ ಕಾರಣರಿದ್ದೆರೆಂದು 
ವಾದಿಸಲು ಸಾಕಸು, ಸಾಂದರ್ಭಿಕ ಆಧಾರಗಳಿವೆ. 
ಇದರಿಂದಾಗಿ ವೈದಿಕ ಯುಗದ ತರುವಾಯದ 
ಭಾರತೀಯ ಸಮಾಜದಲ್ಲಿ ಪ್ರತಿಯೊಬ್ಬ ವ್ಯಕ್ತಿಯೂ 
ಜಾತಿಯ ಪಟ್ಟಿಯನ್ನು ಹೊತ್ತೇ ಹುಟ್ಟಿದನಾಗಿ, 
ಮನುಷ್ಯ ಪ್ರಯತ್ನ ಧೈರ್ಯ, ಸಾಹಸ್ಯ ಸಾಮರ್ಥ್ಯ 


ಸ್ಪರ್ಧೆಗೆ ಅವಕಾಶ ತೀರಾ ಕಡಿಮೆ ಆಯಿತು. 
ಇದರಿಂದಲೇ ಇರಬೇಕು ವಿಶ್ವದ ಇತರ ಸಮಾಜಗಳಲ್ಲಿ 
ಮಧ್ಯಯುಗದಲ್ಲಷ್ಟೇ ಕಾಣಿಸಿಕೊಂಡ ಸಾಮಾಜಿಕ 
ಜಾಡ್ಯವು ನಮ್ಮ ಈ ಉಪಖಂಡದಲ್ಲಿ ಮಾತ್ರ ಪ್ಪಾ ಚು 
ಯುಗದಲ್ಲೆ ತಲೆಯೆತ್ತಿದ್ದು. 


ಅದು ಹೇಗೇ ಇರಲಿ, ಪರಂಪರೆಯನ್ನು ಉಳಿಸಿ 
ಕೊಂಡು ಬರುವ ನೆವದಲ್ಲಿ, ಪರಂಪರೆಯ ಹೆಸರಿನಲ್ಲಿ 
ಲಾಭ ಪಡೆಯುತ್ತ ಬಂದಿದ್ದ ಆಳರಸರೂ ಇತರ ಆಡಳಿತ 
ವರ್ಗದವರೂ, ಈ ಸಾಮಾಜಿಕ ಅವನತಿಗೆ ಇನ್ನೆಷ್ಟು 
ತೀವ್ರತೆಯನ್ನು ಕೂಡಿಸಿದ್ದರೆನ್ನಲು ಕ್ರಿ.ಶ. ೬೭ನೆಯ 
ಶತಮಾನಗಳಿಂದೀಜಿಗಿನ ಕರ್ನಾಟಕದ ದಾನ ಶಾಸನ 
ಗಳಲ್ಲಿ ಸಾಕೆನಿಸುವಷ್ಟು ಮಾಹಿತಿಗಳು ದೊರೆಯುತ್ತವೆ. 
ಈ ಮಾತನ್ನು ದೃಢೀಕರಿಸುವ ಸಲುವಾಗಿ ನಾನು ಇಲ್ಲಿ 
ಬ್ರಾಹ್ಮಣರನ್ನು ಉದಾಹರಣೆಗೆ ತೆಗೆದುಕೊಳ್ಳುವೆನು. 
ಆದರೆ ಉದಾಹರಣೆಗೆ ಮಾತ್ರವಷ್ಟೇ ವಿನಹ ಖಂಡಿತ 
ವಾಗಿಯೂ ಅವರನ್ನು ಹೀಗಳೆಯುವ ದೃಷ್ಟಿಯಿಂದಲ್ಲ. 
ಏಕೆಂದರೆ ನಾನೂ ಕೂಡ ಪಿತೃಪಿತಾಮಹೆ ಪ್ರಪಿತಾಮಹೆ 

ಗುಣ ಸಂಯುಕ್ತನಲ್ಲವಾದರೂ, ಪುತ್ರ ಪೌತ್ರಾನು 
ಭೋಗ್ಯದ ಯಾವ ಬ್ರಹ್ಮಸ್ವವೂ ಇಲ್ಲದವನಾದರೂ, 
ಸಂಸ್ಕಾರದಿಂದಲ್ಲವಾದರೂ, ಹುಟ್ಟಿನಿಂದ, ಜನ್ಮನಾ, 
ಒಬ್ಬ ಬಡ ಬ್ರಾಹ್ಮಣ. 


ವೇದಾಂಗ ಪಾರಗರಾದ, ಷಟ್ಟರ್ಮ 
ತಕೋರಿಕೆಗಾದರೊ ಸಮಾಜದ ಒಳಿತಿಗಾಗಿ 
ವೈದಿಕ ಯಜ್ಞ ಯಾಗಾದಿಗಳನ್ನೂ ಕರ್ಮ ಕ್ರಿಯೆ 
ಗಳನ್ನೂ ನಡೆಸುತ್ತ ಬಂದಿದ್ದೆ ಬಡ ಬ್ರಾಹ್ಮಣರನ್ನು 
ಆರಿಸಿ ಉದಕಧಾರಪೂರ್ವಕವಾಗಿ ಅನರಿಗೆ ಭೂಮಿ 
ದಾನ ಮಾಡುವ ಪದ್ಧತಿಯನ್ನು ಹಿಂದಿನಿಂದಲೂ 
ಆಳರಸರೂ, _ ಸರಿವಂತರೂ ಮುಂದಿಟ್ಟು 


ಹಾವ್ಸ್‌ 
ಅಧಿಕ ಇರಠಿಗಳ್ಳೂ, 


ಕೊಂಡಿದ್ದರು. ಅಂದಿನ ಸಾನಾಜಿಕ ವ್ಯವಸ್ಥೆ, ಮತ 
ಶ್ರದ್ಧೆ, ನಂಬಿಕೆಗಳ ದೃಷ್ಟಿಯಿಂದ ದಾನ ಪಡೆದ 
ಬ್ರಾಹ್ಮರು ಬಹುಶಃ  ಅರ್ಷರಿದ್ದರೆಂದೇ ಆಂದು 
ಕೊಳ್ಳೋಣ. ಅದರೆ ಅಂತಹ ದಾನಗಳನ್ನು ನೀಡು 
ವಾಗ್ಯ ಜೊತೆಗೇ, ಹೆಚ್ಚು ಕಡಿಮೆ ಎಲ್ಲ ದಾನ ಶಾಸನ 
ಗಳಲ್ಲೂ ಆ ದಾನೆಗಳನ್ನು ಫಡೆದ ಬ್ರಾಹ್ಮಣರು ಅನನ್ನು 
"ಆ ಚಂದ್ರಾರ್ಕಕ್ಸಿತಿಸ್ಥಿತಿ ಸಮಕಾಲೀನ' “ಪುತ್ರ 


ಪೌತ್ರಾನು ಭೋಗ್ಯ'ವಾಗಿ ಅನುಭನಿಸಿಕೊಂಡು ಬರುವ 
ಕೆಂದೂ ನಮೂದಿಸಲಾಯಿಕು. ಇಷೊ ಂದು ಔದಾರ್ಯ 
ನನ್ನು ಕೋರಿದ ಅಂದಿನ ದಾನಿಗಳು ಅದೇ ವೇಳೆಗೆ 
ದಾನೆ ಪಡೆದ ಸತ್ಯಾತ್ರಿಗಳು ಪುತ್ರಪೌತ್ರಪ್ರಪೌತ್ರಾದಿ 
ಗಳೂ ಸಹ ಅವರಷ್ಟೇ ವೇದ ವೇದಾಂಗವಿದರಾಗಿ, 
ಷಟ್ಟಿರ್ಮನಿರತರಾಗಿ, ಲೋಕ ಕಲ್ಯಾಣಕ್ಕಾಗಿ ಯಜ್ಞ 
ಯಾಗಾದಿಗಳನ್ನೂ ವೈದಿಕ ಕರ್ಮ ಕ್ರಿಯೆಗಳನ್ನು 
ಮುಂದುವರೆಸಿಕೊಂಡು ಹೋಗಬೇಕೆಂಬ ಷರತ್ತನ್ನೂ 
ವಿಧಿಸುವ ಜಾಗರೂಕತೆ ವಹಿಸದೇ ಹೋದರು. 
ಇದರಿಂದಾಗಿ ಬಿಟ್ಟಿಗೆ ಬಂದ ಭೂಸ್ವಾಸ್ಕೆ ಯನ್ನು 
ಅನುಭವಿಸುತ್ತ, ಆ ಸತ್ಪಾತ್ರಿಗಳ ವಂಶಜರು ತಮ್ಮ 
ವರ್ಣದ ಧರ್ಮಗಳನ್ನೂ ಕ್ಸ ಬಿಟ್ಟು, ಹೆಚ್ಚಿನ ಆದಾಯ 
ಕ್ಕಾಗಿ ಇತರ ವರ್ಣಗಳ ವೃತ್ತಿಗಳಿಗೂ ಕೈ 
ಹಾಕಲಾರಂಭಿಸಿದರು ಎಂಬುದು ಹಿಂದಿನ ಕಾಲದ 
ಶಾಸನಗಳಿಂದ ತಿಳಿದು ಬರುವ ನಿಜ ಸಂಗತಿ. ಇದರಿಂದಲೇ 
ಇರಬೇಕು ಕ್ರಿ.ಶ ೬-೭ನೆಯ ಶತಮಾನಗಳಲ್ಲಿ ನಿರ್ದಿಷ್ಟ 

ಈ 


ರೂಪ ತಾಳಿದ ಪೌರಾಣಿಕ ಕೃತಿಗಳಲ್ಲಿ *ಬ್ರಹ್ಮಸೂತ್ರಂ 


` ಕೇವಲಂ ನಿಪ್ರತ್ವ ಹೇತುಃ” 
ವೀತವು ಕೇವಲ ಬ್ರಾಹ್ಮಣ್ಯದ 
ಉಳಿದಿದೆ' ಎಂದು ಮಹುಂತಾದ 


ಬರುವುದು. 


ಅಂದರೆ "ಯಜ್ಞೋಪ 
ಚಿಹ್ನೆಯಾಗಿ ಮಾತ್ರ 
ಖಂಡನೆಗಳು ಕಂಡು 


ಈ ವಿಷಮ ಸರಿಸ್ಥಿತಿಯು ಸಾಕಷ್ಟು ಸಾಮಾಜಿಕ 
ಅಸಮಾಧಾನ, ಅಶಾಂತಿಗಳಿಗೆ ಎಡೆಮಾಡಿ 
ಬ ದಕೆ ಒಂದಿಷ್ಟು ನೇರೆ ಹಾಗೂ ಹೇರಳ 
ಸೂಚಕಗಳು ನಮಗೆ ದೊರೆಯು 


ಈ 
o 


ತ್ತ ವೆ. ಇಂತಹ ಪರಂಸರಾದಾರಿತ ಪದ್ಧತಿಯಿಂದ 
ವಂಚಿತರಾದ, ಅತ್ಯಪ್ತರಾದ ಜನರು, ಶಾಸನೆಗಳ 
ಪರಿಭಾಷೆಯಲ್ಲಿ ದುರ್ಜನರು, ಬ್ರಹ್ಮಸ್ವಗಳನ್ನು 


ಸಂದರ್ಭಾವಕಾಶಗಳು ಒದೆಗಿ ಬಂದಾಗಲೆಲ್ಲ ಸ್ವಾಧೀನ 
ಪಡಿಸಿಕೊಳ್ಳುತ್ತಿದ್ದಿ ರಬೇಕು. ಅದುದರಿಂದಲೇ ೨ನೆಯ 
ಪೊಲೆಕೇಶಿಯ ಪತನದನಂತರ ಚಲುಕ್ಯ ಸಾಮ್ರಾಜ್ಯ 
ದೆಲ್ಲಿ ತರೆಜೋರಿದ ೧೩ ವರ್ಷಗಳ ಅರಾಜಕತೆಯನ್ನು 
ಕೊನೆಗೊಳಿಸಿ ಪುನಃ ಚಲುಕ್ಯರ ಅಧಿಪತ್ಯವನ್ನು 
ಸ್ಥಾಪಿಸಿದ ೧ನೆಯ ನಿಕ್ರಮಾದಿತ್ಯನು ತನ್ನೆ ಶಾಸನಗಳಲ್ಲಿ 
"ತಸ್ಮಿನ್‌ ರಾಜ್ಯತ್ರಯೇ ವಿನಷ್ಟಾನಿ ದೇವಸ್ವ ಬ್ರಹ್ಮ 
ದೇಯಾಠಿ ಧರ್ಮಯಶೋಭಿವೃದ್ಧ ಯೇ ಸ್ವ ಮುಖೇನ 
ಸ್ಲಾಪಿತವಾನ್‌ ನಂದೆ ಹೇಳಿಕೊಂಡಿರುವುದು. 
ಹೀಗೆ ದೇವಸ್ವೈೆಗಳು ನಿನಸ್ಭೃವಾಗುತ್ತಿದ್ದುದು 
ಧಾರಾನಾಹಿಯಾದೊಂದು ಪ್ರತಿಕ್ರಿಯೆ, ಏಕೆಂದರೆ 
ವಿಜಯನಗರ ಯುಗದಲ್ಲೂ ಕೂಡ್ಕ ರಾಜಕೀಯ 
ಅಸ್ತವ್ಯಸ್ತತೆ ತಲೆಡೋರಿದಾಗಲೆಲ್ಲ *ಬ್ರಹ್ಮದಾಯಕೆ 
ಸಲುವ ಮಾನ್ಯಗಳ್ಳುಗದ್ದೆಗಳು ಮಧ್ಯೆ ಮಧ್ಯೆ ಅವಾಂತರ 
ವಾಗಿ? ಅವುಗಳನ್ನು ಪುನಃ *ಪೂರ್ವಮರಿಯಾದೆಯಲ್ಲೆ' 
"ಸರ್ವಮಾನ್ಯವಾಗಿ ಒಂದಕ್ಕೆ ತಾನ್ರು ಶಾಸನ ಪಾಲಿಸಿ 
ನಡೆದ ಮರಿಯಾಡೆಯಲ್ಲೆ' ಮುಂದಕ್ಕೂ "ನಡೆವ ಹಾಗೆ 
ಶಟ್ಟಿಳೆಯ' ಹೊರಡಿಸಿದ್ದ ಪ್ರಸಂಗಗಳು ಶಾಸನಗಳಲ್ಲಿ 
ಉಲ್ಲೇಖಗೊಂಡಿವೆ. ಹೀಗೆ ಪುತ್ರ ಪೌತ್ರಾನು ಭೋಗ್ಯ 


ಕ್‌ 
ವಾದ ಮಾನ್ಯಗಳನ್ನು ಬೇರೆ ಬೇರೆ ಸಂದರ್ಭಗಳಲ್ಲಿ 
ಬ್ರಾಹ್ಮಣೇತರರಿಗೂ ಆಚಂದ್ರಾರ್ಕ ಸ್ಕಾ ಯಿಯಾಗಿ 


ನೀಡಲಾಗಿತ್ತೆಂಬುದನ್ನು ನಾವು ಇಲ್ಲಿ ನಮ್ಮ ಗಮನಕ್ಕೆ 
ತಂದುಕೊಳ್ಳುವುದು ಅತ್ಯಗತ್ಯು. 
ಈ ಭಾಷಣದಲ್ಲಿ ನಾನು ನಮ್ಮ ಸಾಮಾಜಿಕ 


AV 


ಇತಿಹಾಸನನ್ನು ಕುರಿತು ಆಧಾರ ಸಹಿತವಾಗಿ ಆಡ 
ಬಹುದಾಗಿದ್ದ ಹೊಗಳಿಕೆಯ ಮಾತುಗಳನ್ನು ಕಡೆಗಣಿಸಿ, 
ನಮ್ಮ ಸಾಮಾಜಿಕ ಅವನತಿಗೆ ಕಾರಣವಾದ ದೋಷ 
ದೌರ್ಬಲ್ಯಗಳನ್ನೆ, ಅವುಗಳನ್ನು ತಂದೊಡ್ಡಿದ 
ಪರಂಸಕೆಯ ಇತಿಮಿತಿಗಳನ್ನೆ ಎತ್ತಿ ತೋರಿಸಿರುವೆತು. 
ಆದಕೆ ನಾನು ನಿರಾಶಾವಾದಿಯೇನೂ ಅಲ್ಲ. ಇತಿಹಾಸ 
ಕಾರನ ರೂಪ ತಾಳಿದಾಗ ಸುಖ ದುಃಖಗಳನ್ನು ಸಮ 
ದೃಷ್ಟಿಯಿಂದ ಕಾಣುವ ಶಕ್ತಿ ನನಗಿದೆ. ಅದರೆ ನನ್ನ 
ಮನದಟ್ಟಿದ ಅಚ್ಚರಿಯ ಸಂಗತಿ ಒಂದಿದೆ. ಅದೆಂದರೆ, 
ಭಾರತದ ಇನ್ನಾವ ಪ್ರಾಂತಗಳಿಗಿಂತಲೂ ಹೆಚ್ಚಾಗಿ 
ಮಧ್ಯಯುಗದ ಮತ್ತು ಆನಂತರದೆ ಶತಮಾನಗಳಲ್ಲಿ 
ಕರ್ನಾಟಿಕದ ಜ್ಞಾ ನಿಗಳನೇಕರು ಈ ಪರಂಪರೆಯು ಗೀಳಿ 
ನಿಂದ ಕನ್ನಡ ನಾಡಿನ ಸಮಾಜದಲ್ಲಿ ಆಗುತ್ತಿದ್ದ ಏರು 
ಸೇರುಗಳನ್ನ್ಯೂ, ಕಷ್ಟ ನಷ್ಟಗಳನ್ನು ಗುರುತಿಸಿ ಹಾಡಿ 
ಹೀಗಳೆದಿದ್ದರು. ಬಸವಣ್ಣನವರೇ ಮೊದಲಾದ ವಚನ 
ಕಾರರೂ, ಪುರಂದರ ದಾಸ್ಕ ಕನಕದಾಸಾದಿ ಹರಿದಾಸರು 
ಗಳೂ ನಮ್ಮ ಕುರುಡ ಗೌರವಾದರಗಳಿಗೆ ಮಾತ್ರ 
ಪಾತ್ರರಾಗಿದ್ದಾರೆ. ಅವರುಗಳು ನಮಗೆ ನೀಡಿರುವ 
ಎಚ್ಚರಿಕೆಯ ಮಾತುಗಳು ಹಾಡುಗಾರರ ಇಂಪು ದನಿಗೆ 
ತಲೆಯಾಡಿಸುತ್ತಿದ್ದ ನಮ್ಮ ಪೂರ್ವಜರ, ಇಂದಿಗೂ 
ತಲೆಯಾಡಿಸುತ್ತಿರುವ ನಮ್ಮಗಳ ಅಂತಃಕರಣವನ್ನೂ 
ಮುಟ್ಟಿಲ್ಲ; ಚಿಂತನೆಯನ್ನೂ ಕೆರಳಿಸಿಲ್ಲ. ಈ ದೃಷ್ಟಿ 
ಯಿಂದ ನಾವು ದುರ್ಜಿನಿಗಳೇ ಹೌದು. 


ಆದ ಕಾರಣ ನನಗನಿಸಿತು. ನಾನೇಕೆ ಇಂದಿನ 
ಈ ಸಂದರ್ಭವನ್ನು ಬಳಸಿ, ನಮ್ಮ ಐತಿಹಾಸಿಕ ಪುರಾವೆ 
ಗಳ ಒಳ ಅರ್ಥವು ನೀಡುವ ಎಚ್ಚರಿಕೆಯನ್ನು ಒತ್ತಿ 
ಹೇಳಬಾರದು ಎಂದು ವಚನಕಾರರ ದಾಸ ಸಾಹಿತಿಗಳ 
ಎದುರು ನಾನೊಬ್ಬ ಅಲ್ಪ ಜ್ಞಾನಿ. ಆದರೂ ನಮ್ಮ 
ಪೂರ್ವಜರು ಹೇಳಿರುವಂತೆ "ಇತ್ಯುಕ್ತ ೦ ವಚೋಗ್ರಾಹ್ಯಂ 
ಬಾಲಾದಪಿ ಶುಕಾದಪಿ'... 


ಮನುಷ್ಯ ಪ್ರಯತ್ನದಿಂದ ಅಸ್ತಿತ್ವಕ್ಕೆ ಬರುವ 
ಎಲ್ಲ ವಸ್ತು ವಿಷಯಗಳೂ, ಕಟ್ಟು ಕಟ್ಟಿಳೆಗಳೂ ಕಾಲ 
ಕ್ರಮದಲ್ಲಿ ತಮ್ಮ ಅಂತಃಸತ್ವವನ್ನು ಕಳೆದುಕೊಂಡು 
ನಶಿಸಿ ಹೋಗುವುದೂ, ಇಲ್ಲ ಗುರುತಿಸಲಾರದಷ್ಟರ 
ಮಟ್ಟಿಗೆ ಸ ವರ್ತನೆಗೊಳ್ಳುವುದೂ ಲೋಕ ಸಹಜವಾದ 


ಚಿರಂತನ ಅನುಭನ. ಅಂತಹ ಒಂದು ಮಾನವ ಸೃಷ್ಟಿ 
ಆದ ಮಾಸ್ಯಖೇಟಿದ ರಾಷ್ಟ್ರಕೂಟ ವಂಶವು ಎರಡು 
ಶತಕಗಳಿಗೂ ಹೆಚ್ಚು ಕಾಲ ರಾಜ್ಯವಾಳಿದ ನಂತರ ಪತನ 
ವಾದಾಗ, ಅಂದಿನ ಶಾಸನಗಳಲ್ಲಿ ಆ ಮನೆತನವನ್ನು 
"ಹಾಲಾತ್‌ ಖಂಡಿತ ರಾಷ್ಟ್ರಕೂಟರ” ಕುಲ' ಎಂದು 
ಪ್ರಸ್ತಾಪಿಸಲಾಗಿದೆ. ಆಯ್ಕೆಯ ವರ್ಣವು ಹುಟ್ಟಿನ 
ಜಾತಿಯಾದಾಗಿಸಿಂದೆ ನಮ್ಮ ಉಪಖಂಡದ ಸಾಮಾಜಿಕ 
ಆರೋಗ್ಯವು ದಿನ ದಿನಕ್ಕೂ ಹೆದಗೆಡುತ್ತ ಬಂದಿದ್ದು, 
ಇಂದು ಈ ಜಾತಿ ಪದ್ಧತಿಯು ಕಾಲಾತ್‌ ಖಂಡಿತವಾಗಿ 
ಹೋಗಿದೆ. ಐತಿಹಾಸಿ ಕಲ್ಪಗಳು ಮರುಕಳಿಸುವುದು 
ಆಕಸ್ಮಿಕವೇ ಆದರೂ, ಸಂಭವಥೀಯವೂ ಹೌದು. 
ಅಂದ ಮೇಲೆ ಕಾಲಾತ್ಸಂಡಿತ ಜಾತಿ ಪದ್ಧತಿಯ 
ವಂಶಪಾರಂಪರ್ಯ ಹುಟ್ಟಿಸಿರುವ ವಿಷವು ಹರಡಿ 
ನಮ್ಮ ಇಡಿಯ ಸಮಾಜವೂ ಕಾಲಾತ್‌ ಬಂಡಿತ- 
ವಾಗುವ ಮುನ್ನ-ನಾವೇಕೆ ಇತಿಹಾಸಕಾರರು ದನಿ 


ಯೆಬ್ಬಸಿ ಆ ಹಳೇ ಕಾಲದ ಪ್ರಾಗ್‌ ಜಾತಿ ಯುಗದ 
ಆಯ್ಕೆಯ ಸ್ವಾತಂತ್ರ ತನನ್ನು ಪುನಃ ಕಲ್ಪಿಸಬಾರದು 9 
ಇದು ಸಾಧ್ಯವಾದರೆ ನಾವು ಬರಿಯ ಇತಿಹಾಸದ 
ಸಂಶೋಧಕರಾಗಿ ಮಾತ್ರ ಉಳಿಯದೆ ಇತಿಹಾಸದ 
ಸ್ಪಷ್ಟ್ರಾರರೂ ಆದೇವು. ನಮ್ಮ ಪರಂಪರೆಯಲ್ಲಿ ಒಳ್ಳೆಯ 
ದನ್ನು ಶತ ಶತಮಾನಗಳ ಅಲಕ್ಷ್ಯದ ನಂತರ ಪುನಃ 
ಪ್ರಚಲಿತಗೊಳಿಸಿದ ಕೇರ್ತಿ ನಮ್ಮದಾದೀತು. ; 


ಒಟ್ಟಿನಲ್ಲಿ ನಾನು ಇಂದು ಐತಿಹಾಸಿಕ 
ಯಾಥಾರ್ಥ್ಯ, ಸಂಶೋಧಕನ ಪರಿಶ್ರಮ, ಮನಸ್ಸಿನ 
ಅಂತರಾಳದ ಕೊರಗು, ಸಮೂಜ ಜೀವಿಯ ಆಸೆ 
ಆಕಾಂಕ್ಷೆಗಳು, ಭಯ ಭೀತಿಗಳು-ಇವೆಲ್ಲನನ್ನೊ ಕಲಸು 
ಮೇಲೋಗರ ಮಾಡಿ, ಇತಿಹಾಸವೆಂದರೆ ಏನು ಎಂಬ 
ಪ್ರಶ್ನೆಯನ್ನು ಇನ್ನಷ್ಟು ಜಟಲಗೊಳಿಸಿ ಬಿಟ್ಟಿರುವೆನು. 
ಈ ಅಪರಾಧಕ್ಕಾಗಿ ನಿಮ್ಮ ಕ್ಷಮೆ ಕೋರುವೆನು. 

